

ГОМАН

Цена с пересылкой и достаукой да хаты:

на 1 год—4 м. 80 фен., на 1/2 году—2 м. 40 ф., на 3 месяца—1 м. 20 ф., на 1 мес.—40 фен.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цена абвестак:

на 4-ай старане за радок дробнымі літэрамі—25 феніг.; дробныя абвесткі—на 5 фен за слова. Абвесткі аб сьмерці—60 фен. за лінейку дробн. друкам.

№ 14 (210). Год III.

Вільня, 15 лютага 1918 г.

Цена 5 фен. (3 кап.)

ТЭЛЕГРАМЫ.

14 лютага.

Заходні театр:

Англічане і французы у шмат мейсцох далей вялі свае разведкі. Пры гэтым на поўначы ад Ленс і у Шампані узняліся вострыя бітвы, у часі каторых французы заўладалі высунутай уперод частку нашых пазыцый пры Тагір. У Фляндрый і на гарах Маас мы ўзялі палонных.

БЭРЛІН. Аб адносінках Рэйстагу да міра з Украінай наказваюць:

Само сабой разумеюцца, што ўсе вялікія партыі выскажучь сваю згоду. Аднак, можна спадзевацца, што палітыкі і незалежныя сацыял-дэмократы ўстрымаюцца ад падачы голасу. Незалежныя сацыял-дэмократы і гэты мір, хоць без анэксіі і контрыбуцый, лічаць яшчэ імперыялістычным, бо ў мірнай умове ўзнамінаецца аб пляне сярэдня-эўрапейскага або нават усерасейскага тамоўнага (мытнага) саюза.

РЫМ. (В.Т.Б.—Стэфані). 12.ІІ. Міністар-прэзідэнт Орляндэ сказаў сягоньня ў парламэнці прамову. Ён адзначыў фактычную згодлівасць саюзнікаў, пацвердзёную апошнімі прамовамі іх гасударственных мужоў. У Бярэсці зроблен не мір, а капітуляцыя па нуючай цяпер у Расеі партыі. Чэрнін і канцлер у сваіх прамовах высказваюць адно свае дамаганьня, а самі нічога не даюць. Італія павінна далей ваеваць з усіх сіл, накуль не даб'ецца далучэння ўсіх італьянцаў і баспечных сухапутных і марскіх граніц. На ўсходзі ня зроблены ніякія праўныя умовы. Увесь ціжар вайны будзе цяпер лежаць на заходнім фронці. У будучыню можна глядзець з верай. Труднасьці ў справе страваваньня будуць знішчаны у з годзі с саюзнікамі.

ВАРШАВА. Настроеньне ў польскіх урадовых кругах было трывожнае ўжо пры атрыманьні весткі аб міры з Украінай. Калі зрабіліся вядомымі падробнасьці, дык урад-жа надаліся у адстаўку ваенны губэрнатар гр. Шэптыцкі,

дывільны начальнік упраўленьня, Мадэйскі, і прадстаўнік аўстрыяцкага міністэрства заграічных спраў, Розвэр. Польскі урад гэтак сама падаўся у адстаўку, і члены рэгенцкай рады думаць адрачыся ад сваіх становішч. Аднак, у польскіх кругах пануе думка недапусьціць да гэтага, бо тады шчэзнуць усе наладжаныя ўжо установы, і крайніе радыкальныя элементы, каторыя жадаюць прылучэння Польшчы ў форме рэспублікі да Расеі, утвораць патайны урад. Замест міністэрства Кукажэвскага пэўна утворыцца міністэрство Стэцкага, каторы належаў да русофільскай нацыянал-дэмократычнай партыі. Назначэньне на 27 лютага выбары ў дзяржаўную раду ня могуць адбыцца, бо выбары назначэны і ў округах, каторыя на моцы міра пераходзяць да Украіны.

ЛОНДОН. Парлямент. Лэйд Джордж сказаў:

„Я прашу не рабіць націску на урад, каб ён зрабіў заяву аб спосабах далейшай вайны і аб кроках, якія павінны 'задзьержць магучы ўдар нашых ворагаў. Я не магу казаць аб правах ваеннай рады ў Версалі. Там сперша ішла гутарка аб патрэбе павялічэння сіл, а пасля — аб лепшым выкарыстаньні іх. Калі Ніжня Палата незадоволена маімі заявамі, дык яна можа переманіць урад, але яна ня можа гутарыць аб ваенных справах. Я прашу Ніжнюю Палату паддзьержаць урад у яго становішчы і не прымушаць яго выкрыць зробленыя пастановы, каторыя маглі-бы даць ворагам магчымасьць учыніць супроць іх патрэбныя крокі. Намечэныя ваенныя загады маюць вялізарную вагу“.

БЭРЛІН (В.Т.Б.). Нямецкія падводныя лодкі у Сяродземным моры ізноў затапілі 33.000 тонн, у тым ліку 2 параходы затаплены ля самага порту Александрый.

Вільня, 15 лютага.

Расея заявіла, што яна больш ня можа і ня будзе ваеваць і дзеля гэтага распускае ўсе сваё войска. Аб варунках міра йшчэ гутаркі не было: гэта — справа будучыны. У нямецкіх газетах нават чуць галасы, што трэба йшчэ добра падумаць аб тым новым палажэньні, якое вытварылося між Расеяй і цэнтральнымі дзяржавамі пасля заявы Троцкага. «Deutsche Tageszeitung» піша: „Перш за ўсё нельга прайсьці міма факту, што для нас вайна йшчэ зусім не закончана, хаця Троцкі са свайго боку аб'явіў яе скончэнай. Мы маем цяпер поўную свабоду нарушыць аружнае замірэньне і задзьержаць у сваіх руках занятыя намі землі“.

Ня будзем прарочыць далейшага ходу прыпадкаў: лішне мала маем на гэта даных. Затое можэм ужэ ацаніць тое, што сталася. А сталася нешта такое, дзеля чаго німа, бадай, прыкладу ў мінуўшчыне: гэта — поўны дыпльматычны разгром Расеі.

Падпісаньне міра між цэнтральнымі дзяржавамі і Украінай перэварнуло ўвесь ход мірных перагавораў з Расеяй. Упэўніўшыся, што мір з Украінай бяспорна настане, нямецкая урадовая прэса яшчэ пісала, што ў такім прыпадку мір з Расеяй ужэ не мае вялікай вагі. Разумеў гэта і Троцкі. І вось, замест таго каб зрабіць якую ўгоду з Украінай, або папярэдзіць яе і дайсьці міра с цэнтральнымі дзяржавамі перш, чым гэта зробіць украінцы, большэвіцкі урад робіць спробу сарваць украінскія перагаворы, падняўшы рух проці украінскай цэнтральнай рады, каб скінучь мірна настроенае украінскае правіцельство. Троцкі так вернуў, што гэта удалася зрабіць, што нават прывёз с сабой у Бярэсць „новы“ украінскі дэлегатат! — Але спроба перэвароту на Украіне не удалася, — і украінцы падпісалі мір с цэнтральнымі дзяржавамі незалежна ад Расеі.

Трэба думаць, што пасля гэтага тон перагавораў у Бярэсці зусім змяніўся, — і Троцкі, зразумеўшы, што ён праіграў сваю ігру, быў прымушэн пайсьці на капітуляцыю.

Аўтаномія Беларусі.

У № 42 нямецкай газеты «Vorwärts» з 11 лютага чытаем гэткую вестку са Штокгольму:

Разгаганыя ў Мінску большэвікамі 18. (31) сьнежня беларускія дэлегаты маюць сабрацца ў найбліжэйшым часі ізноў і урачыста аб-

явіць аўтаномію Беларусі. Беларусь павінна абняць гэтыя губерні: Віленскую, Гродзенскую, Мінскую, Вітэбскую, Магілёўскую, заходніе паветы Смаленскай і паўночную частку Чарнігаўскай. Беларускае конгрэс павінен аб'явіць аб надзяленьні народу зямлэй без ніякай платы і выдаць дэкрэт аб утварэньні нацыянальнай арміі. У сваіх плянах беларусы сустрачаюцца з вялікімі прашкодамі са стараны палякоў, каторыя аружнай сілай захапілі вялікую частку паменёных губерній“.

Марнаваньне сіл.

Польскія газеты перапоўнены хвалебнымі апісаньнямі „геройства“ польскіх войска, каторыя захапілі ўсе важнейшыя месцы ў закордоннай Беларусі. Папраўдзі, дык „геройства“ тут ніякага німа: вядома, што большэвіцкіе войскі дэз-арганізаваны і іх на Беларускай зямлі было мала, а беларускае войска, каторае толькі-што пачало організавацца, большэвікі яшчэ перад тым абязброілі, дык не было каму даваць адпор палякам. Але нас цікавяць не газетныя пахвалы, а тое, што, хвалючы армію Довбор-Мусьніцкага, польская прэса выкрыла тую пружыну, каторая пусьціла ў ход польскае войска.

«Dziennik Polski», а сьледам за ім і «Dziennik Wileński» пішучь гэтак:

«С Штокгольму наказываюць, што ў кастрычніку леташняга году у Расею прыехала з Амэрыкі каля 1.000 членаў хрысьціянскіх саюзаў амэрыканскай моладзі, каторыя паставілі сабе мэту падняць настраеньне між расейскімі салдатамі, організаваць дзеля гэтага урачыстасьці і т. п. ў розных месцах і грашымя прыцягваючы да сябе няпэўныя элементы спаміж салдатаў».

„Неўспадзеўкі перэварот у Расеі разбіў гэныя пляны амэрыканскай моладзі. З гэтай прычыны яна хутка прылучылася да польскіх ваенных організацый, даючы ім помач грашым“.

Ужо з гэтых слоў відаць, што да польскага знаходу на Беларусі прылажылі руку саюзнікі старой Расеі, каторыя і цяпер напружаюць тамака ўсе свае сілы, каб скінучь большэвіцкі ўрад і далей вясьці гэту страшэнную, крываўную і зусім непатрэбную для народаў Расеі вайну. Трудна думаць, каб між польскімі палітыкамі быў хаця бы адзін, каторы-бы сур'эзна вернуў, што генэралу Довбор-Мусьніцкаму удалася далучыць закордонную Беларусь да Польскага Каралеўства, каторая аддзелена ад апошняга арміямі цэнтральных дзяр-

жаў. Трудна даць веры, каб падобная ідэя папраўдзі папхнула польскую армію на шадэны крок — аб'ядленьне вайны ўсей Расеі, ў каторай параскіданы мільёны польскіх эмігрантаў... І мы хутчэй гатовы думаць, што тут іграе роль нейкая саюзніцкая інтрыга: лішне ўжо „саюзнікі“ Расеі анякуюцца польскай арміяй!

Трэба шчыра жалець тых польскіх сіл, каторыя раней ці пазьней зглумяцца безкарна замест быць збражонымі дзеля творчай працы пры адбудове вольнай і незалежнай этнографічна-польскай дзяржавы.

Г. Б.

Тэлеграма с Софіі з 9 лютага наказывае:

Урадовыя „Военні Івестія“ наказываюць з Багдаду, што польскіе легіённы апавесцілі злучэньне Магілёўскай губэрні с Польскай.

Аб беларускую гімназію.

Перад сваім раз'ездам Беларускай Конфэрэнцыя ў Вільні дала загад Беларускай Радзе: учыніць належныя крокі дзеля арганізацыі беларускай сярэдняй школы — беларускай гімназіі.

Справа беларускай гімназіі паднялася на Конфэрэнцыі не здарма: гэта — трэбавацьне самога жыцьця.

Не раз нам даводзілася чуць гутаркі праўнікаў Беларускай школы: «калі нашы дзеці пройдуць навуку ў пачатковай школе з беларускай выкладовай мовай і захочуць вучыцца далей, дык куды ім ісьці?» І гэта зусім правільнае пытаньне: бо дзіцяці, каторыя вучыліся ад пачатку на беларускай, ані да літоўскай, ані да польскай, ані да якой іншай гімназіі паступіць німа як. Яму патрэбна гімназія ў роднай мове — беларуская гімназія.

Справа гэта с кожным годам становіцца ўсё больш пільнай: ужо два гады, як пачалі адкрывацца беларускіе народныя школы, і неўзабаве чысло іх дойдзе паўтара сотні. Чысло дзяцей у гэтых школах, рахуючы сярэднім лікам на 40 вучняў у кожнай, ужо сёлета павінна узрасьці да 6.000. І можна напярод сказаць, што с-паміж іх не адзін дзесятак захочэ вучыцца далей. Значыць, ужо сёлета, найпазьней у будучым годзі беларусы павінны закласьці сваю гімназію.

На пачатак гэта не так ужо цяжка: даволі адкрыць толькі 1—2 класы, а пасля з году ў год дадаваць па адным. Для першых двух класаў і вучыцельскіх сіл хопіць, а для далейшых пад'едуць тые беларускіе вучыцелі сярэдніх школ, каторых так многа туляецца за фронтам па расейскіх гімназіях: ня вечнаж будзе трываць вайна!

Цяжэйша справа школьных кніжак да навукі: пачатковая беларуская школа болей-меней ужо забаспечана, але для гімназіі ў нас яшчэ нічога не зроблена. Вось, за гэту работу мы і павінны ўзяцца цяпер з усіх сіл — з усіх жыл нашых.

Нам здаецца, што апрацаваньне школьных падручнікаў для Беларускай гімназіі — гэта задача, найбольш аднаведная дзеля залажыўшагася цяпер у Вільні Беларускага Навуковага Таварыства. Гэта — праца, каторая не пад сілу аднаму чалавеку, а павінна яна быць зроблена ўсімі чыннымі беларускімі сіламі ў межах акупацыі. І мы верым, што яна будзе зроблена: патрэба — гэта заўсёды быў, ёсьць і будзе найлепшы вучыцель!

І. Мелешка.

У Вільні і вакол іцах.

× **Беларускі тэатр.** У выданьне, 17 лютага, у Беларускам клубе будзе прадстаўлена яшчэ раз п'еса Ф. Олехновича „Бутрым Нямра“ („Каменная Труна“).

Рэч дзеецца ў харомах Беларускага баарына. Перад вачыма публікі праходзіць рад сцэн, яркімі колерам малюючых жыцьцё ў далёкай мінуўшчыне. Шмат поўных патрасаючага душу настраеньня мамэнтаў робяць гэту п'есу дужа цікаўнай, і можам спадзевацца, што яна і цяпер прыцягне многа публікі.

Пачатак а гадз. 7 веч.

× **Літоўская навуковая бібліятэка** пад кіраўніцтвам д-ра Басановіча перанесена на Острабрамскую вуліцу.

× **70 гадавіны.** Камандуючы вільненскім фронтам нямецкі фэльдмаршалак ф. Эйхгорн спраўляў 13 лютага 70-е гадавіны урадзін сваіх.

× **Прымусовыя работы.** Нямецкіе ўласці нап'мінаюць, што жыхары абязаны ў патрэбе, па загаду ўласці, рабіць прымусовыя работы, як ачыстка сьнегу, капаньне равоў і праўка дарог. Хто адгэтэга будзе адхіляцца, таго кар'цімунць штрафам або арэштам.

× **Заявы аб хваробах.** Stad-hauptmann напамінае, што аб кожным прыпадку хваробы на плямсты тыфус, оспу, халеру, гарачку (брушны тыфус), крываўку і іншыя заразлівыя хваробы, а так сама аб кожным прыпадку хваробы ад іх трэба зьяўляць чым хутчэй у местовага доктара, Домініканская 2. За неспаўненьне гэтага карацімунць штрафам грашмі ці вастрогам.

× **Спроба самагубства.** Простытутка Ядвіга Сабалеўская, 18 гадоў, у шпіталю (Субоч 2) дзеля самагубства напілася сублимату. Яе адрававаць скорая помач.

× **На вуліцы.** На Домініканскай вул ўпаў і зламаў сабе нагу Тагуах Гэртц, 63 г. Скорая помач адвезла яго ў Жыдоўскую бальніцу.

× **Пажар** 12 лютага паабедзі на М. Стэфанскай № 21, дзе знаходзіцца местовая фабрыка мэрмеляды, узняўся пажар. Злучэньнімі сіламі местовай і ваеннай пажарнай каманды ўдалося нед'пусьціць пашырэньня агня. Згарэў толькі верхні этаж, а 1 і 2 разам з быўшымі там запасамі ўдалося выратаваць.

× **Канакрадзтва.** Прыпадкі канакрадзтва робяцца ўсё часцейшымі. Гэтак, 23 студня са стайні дому № 28 пры Баркаўскай вуліцы украдзена пара каней, а 27 студня — на Кальварыйскай вул. № 90, конь с саямі. Толькі цяпер выявілася, што і 19 студня на Завальнай вуліцы украдзены конь с саямі.

× **Тэмпература.** Найвышэйшая і найніжэйшая тэмпература за апошніе дні была (п'э Цэльсію):

	найвыш	найніж.
11—12	+ 3,1°	— 0,3°
12—13	+ 1,0°	— 3,0°
13—14	+ 1,9°	— 2,5°

БІБЛІОГРАФІЯ.

Антон Новіна. „Нашы песняры“ (Літаратурна-соцыяльныя нарысы). Вільня. 1918. Стр. 84. Цэна 1 пр.

Беларуская літаратура пачынаецца ў XVI веку, але гэта не значыцца, каб творства гэтага народу толькі тады пачало выяўляцца. Во

літаратура яго няпісаная, калі так можна сказаць, мала маладзейшая ад сьмага Беларускага народу. Дзеля гэтага даўно ўжо пара, каб с пад пера якогась знаўцы Беларускага пісьменіцтва вышла шыракая гісторыя, Беларускай літаратуры, катрая злучаючы прагматызм с крытыкай, прадставіла развіцьцё ад Скарыны, праз катахізмы с 1562 г. і Статут Літоўскі, ажно да Баршчэўскага і прадстаўніка Беларускага рэнасансу канца XIX і пачатку XX веку. Гэткай працы пільна патрэбна і яна зусім не дераходзіць узмогі заслужаных цяпер на ніве Беларускай літаратуры працаўнікоў. Пакуль гэнакі гістарычна крытычны твор не пакажыцца на кнігарскіх паліцах, з радасцю бяром ў руку гэтуя новую кнігу, што дае нам прэдмак вялікай у гэтым кірунку працы. П. Антон Новіна (псеўдонім) узбагаціў Беларускаю літаратуру цэнай працай пад назовам *Нашы песняры*. Ця першая гэта ў нас спроба літаратурнай крытыкі, бо да гэтуль адна пазыя і проза нап'ўнілі спіск назоваў працяжачайся з доўгага сну Беларускай літаратуры. Верны сваёй мэце даць літаратурна-соцыяльны нарысы, аўтар піша нам сьцяг нарысаў пазыяў маладой Беларусі, знаёмачы з іх духоўнай фізіяноміяй і з літаратурнай спадчынай. Нарысы нап'ераджае „Прэдвеснікі адраджэньня“, дзе каротка апісана жыцьцё Беларускага народу на сваёй зямлі. „Якуб Колас“, песняр-народнік, першы вітае нас з лічы гэтых прадвеснікаў адраджэньня. Скрыпка яго зьвіньце то смутна, то вясёла, аднак заўсёды з верай у жыцьцё і надзеяй у будучыну. Характэрнызе Коласа глыбокае знацьцё натуры краю і Беларускага народу, адгэтэў у яго рэалізм у паглядах і лірызм ды шчыры сентымэнталізм у форме. За ім ідзе „Анна Купала“, адзін з найбагацейшых твораў Беларускай песняроў. Гэта паэта „з ласкі Божай“, каторага артыстычная думка сама не сьведома аправаецца ў вершы і плыве з незвычайнай лягчынёй. Як шчыры паэта свайго народу Купала перажывае з ім разам усе роды вясковата быцьця і працы на ральлі. Але гэта жыцьцё не прыціснуло яго, наадварот вуснам Купала гаворэ народ, што ў традыцыі аб героях расказаў нам свой сон аб вялічын. Дык справядліва муза натхала Купала думкай напісаць Беларускай нацыянальны гімн: *А хто там ідзе, а хто там ідзе?*... Рэвалюцыя 1905-6 г. дзеліць творства Купала на дзе перыоды, с каторых першы канчаецца „Жалейкай“ а другі пачынаецца „Гусляраром“. Талент тут у поўным цьвэце і сьпеласьці Купала, гэта Беларускай дудар, Беларускай Шавчэнко, аднак вольны ад пэсымізму і блюзнерства гэнага Украінскага кобзара. „Цішка Гартны“, гэта ўжо не вясковец, але месовы „рыцар працы цяжкай“, што хавае сваё прозьвішчэ, як і выжэйшы, пад сымбалічным псеўдонімам. Рэдкі гэта прыклад гэты „песняр працы“, цьвярцы як дыамэнт і добры як брат. Жыцьцё хочэ будаваць разам с каханай дзяўчынай. Крапкі мае рукі Гартны, шырокіе грудзі і мужнае сэрца. Разам с селянскай і работніцкай сьвіткай знаходзім тут і інтэлігэнта, порана згасмага пазту *М. Багдановіча*. Гэта артыст Беларускай мовы, каторая, паслужная яго жаданьням, раз зьвівацца ў трылет або рондо, то ізноў разлеваецца ў пэнтэмэтр, гэтка ўдараецца актавай, гэнам галасьлівым сонэтам. У Багдановіча знаходзім выразлівыя агульналюдзкіе цэхі побоч любасці роднай мінуўшчыны. Хвароба-сухоты ўвагнала ў магілу гэтага песняра „чыстай красы“. Таксама ўжо ў магіле „Цётка“, каторая адналькова добра ўмела выцінаць у струны

скрыпкі, як і брацца да рознай грамадзянскай працы. Ідзе дэкрэналася яе рука, там праца кіпела. Аднак гэты гарачы тэмперамэнт перашкаджаў даводзіць да канца многіх тэм, пачатых пад сьветханьня. Пасьмяротнае выданьне ўсіх твораў „Цёткі“ часам пазволіць ува ўсей шырыні аданіць яе пэтыцкую с соцыяльна-лірычным характарам працу *Констанцыя Буйло*, гэта другая паэтка ў сьцягу нашых песняроў. Любасць прыроды, эротызм, чысты ад грубай змысловасці, пачуцьцё павіннасці да людзей гэта прынцыпальныя матывы яе творства. Мінуўшчына Беларусі ёсьць скарбам новых для яе тэм. Наапошку *Змітрок Бядуля*. Гэта малады жыв, каторага дух Беларускага народу і краю абдарыў нязвычайнай здатнасьцю беспасрэдня адчуваць свае перажываньні. „Змітрок Бядуля“ ёсьць запраўды жывой часткай Беларускай прыроды, і яна ключом, каб зразумець дзіўна протыя на форме яго вершы — імпрэсіі. Лютыя Бядулі не аказываецца тонамі вострымі, зэтое адзначэцца дэлікатнасьцю, глыбінёй, смуткам сьвету, што звычайныя пэру гэтага містыка. П. Плаўнік (прозьвішчэ Зм. Бядулі) гэта жывы дэвод атракцыйнай сілы і моцы Беларускага духа, што здатны прыцягаць да сябе нават душы сыноў Ізраэля, верных Магамэта і г. д. — З выняткам двух памёршых усэ гэтыя песняры стаяць сягонья у зеніце развіцьця сваіх творскіх сіл і Беларусь можэ ад іх шмат яшчэ спадзевацца. П. Новіна патрапіў адчуць душу аўтараў і твораў і гэтак запраўды робіць даступным шырокаму грамадзянству лепшае іх зразумэньне. Выданьне стараннае, як на ваенны час. Заслужывае на ўвагу, што траха зусім нема характарскіх абмылак. Жэдаем гэтай працы як найвялікшага шырэньня.

■ ■

З усяго Краю.

Большевіцкая работа ў Рызе.

Выданьне урадам прэсы пры Об Ост „Мейсцовыя Ведамасці“ прыносяць пад вышэй пісаным загалоўкам такую вестку з Рыгі:

„Большевіцкая работа вызвала і ў Рызе непарадкі. З лютага даводзіцца ужыць аружжа проці вялікай грамады дэманстрантаў. Пры гэтым адна асоба зранена на сьмерць, другая — цяжка. Назаўтра былі забіты ўначы на вуліцы два паліцэйскіе. Разважнейшыя жыхары, як немцы, так і латышы, згодліва судзяць гэтыя праступкі, каторыя вынікаюць на грунці большевіцкай работы. Учыненыя крокі рэзка пакажуць інтрыгантам, якое праступнае і зусім базцельнае было іх прэдпрямства.“

КОУНА. Тутэйшы біскуп Карэвіч знаходзіцца цяпер у Берліне. Ён адбыў нараду з Лёндэндорфам, кардыналам Гартманам і канцлерам Гэртлінгам аб літоўскіх справах.

ГРОДНЯ. Дабрачынная лётэрыя ў гасьцініцы „Руаяль“ дала 3.000 м. чыстага даходу.

Адзін тутэйшы жыхар выйграў на нямецкай дэтэрыні 40.000 м.

У студні за забаронены гандэль коньмі пакаралі 10 асоб.

СКІДЭЛЬ. За прыкладам сталых, тутэйшыя дзеці устроілі свой дзіцяці вечар, чысты даход с каторага пойдзе на публічную бібліятэку для дзяцей. На дзеячым дабрачынным вечары былі сьпэвы, дэкламацыя, лятучая почта, скокі — ўсё, як у сталых.

БЕЛАСТОК. На Рынковай вулицы № 39 зладзеі с-пад стрэхі укралі 2 пёўняў і 9 галубоў. Дзеля мірнага часу гэта страта—невялікая, але цяпер яна для гаспадароў вельмі значная.

ДАЛІНЫ. У начы на 11. II у аднаў удавы укралі пару каней: 4-летнюю сіваю кабылу і 9 гадовага каштана. У абодвух ёсць клеймо В.

СУВАЛКІ. У дому № 20 на Рынку выкрылі патайную мыла варню. Гаспадара спаймалі пры рабоці.

СУВАЛКІ. Адзін селянін з вёскі Зялёнай прадаваў у ятках Арасімовічых ўжо папсаваўшае мяса адохлай сваей каровы па 1 м. 25 ф. На судзе выявілася, што мяса было ў такім стане, што яго нелга было даць сабакам.

ВЭЙВЭРЫ. Тут адкрыта трохкласная літоўская школа. Скончыўшы яе будуць перахадаць проста ў першы клас мар'ямпольскай гімназіі.

ВЕСТКІ З РАСЕІ.

ШТОКГОЛЬМ. У расейскай урадовай газэці „Известія“ вядомы большавік Радэк піша аб мірных перагаворах у Вярэсці:

«Палітыка расейскай рэвалюцыі павінна мець на мэці агульна-эўропэйскую рэвалюцыю. Трэба ўразжэ распусьціць старую армію, аўсім нездатную да вайны, і утварыць новую рэвалюцыйную армію з безработных, уцекачоў і т. д. Угодлівасць у справе міра была б небаспечна дзеля расейскай рэвалюцыі, каторая павінна кіравацца клічам: хто рызыкуе, той выйрывае».

БЭРН. Заверэньня большавікоў, што пролетарыят Расеі, селянская беднота і армія стаяць на іх старане, зусім ня згодлівы с праўдай. Разгон выбранага устаноўчага сэйму вызваў вялізарнае абурэньне па ўсей старане. У Саратаве на вялікім селянскім з'ездзе ні адзін з дэпутатаў ня выступіў за большавікоў. У Кацярынадары так сама на з'ездзі селян было пастаноўлена бараніць Расею ад большавікоў.

ПЕЦЯРБУРГ. Цэнтральны спэцыяльны камітэт прыняў 3 лютага дэкрэт аб скасаванні ўсіх дзяржаўных даўгоў, нацыяналізацыі тарговага флоту і канфіскацыі акцйонерных капіталаў у прыватных банках.

Расея і цэнтральныя дзяржавы.

БЭРЛІН. С прычыны заявы Троцкага аб роспуску расейскай арміі газеты адзначаваюць дужназначнась гэтай заявы. Палажэньне большавікоў с прычыны іх адносін да царкоўных спраў становіцца ўсё больш цяжкім з дня на дзень.

«Lok. Anz.» між іншым піша: «Адозва расейскай глаўнай каманды да нямецкіх салдатаў с прызывам скінуць іх генэралаў і афіцэраў становіць новы доказ злосьці і несумленнасьці цяперашніх валадароў Расеі. Пакуль палажэньне ня будзе выясьнена да канца, для нас палажэньне на усходнім ваенным театры не змянялося».

«Deutsche Ztg.» піша: «Пад націскам мірнай умовы з украінскай народнай рэспублікай Маскові не

аставалася нічога іншага, як так сама працягнуць руку».

ВЕНА. Поўофіцьяльная „Fremdenblatt“ піша аб заяве Троцкага у Брэт-Літоўску:

«Расейскі урад хочэ аддаць развязку пытаньня аб долі занятых зямель народнаму галасаванню якое мае адбыцца пасля выхаду нашых войск. На гэта цэнтральныя дзяржавы ня могуць прыстаць: найлепшы доказ гэтага — адарэньня ў Фінляндыі і Украіне. Троцкіі каже, што ён лічыць вайну закончэнай, хаця і без мірнай умовы. Мы можэм з гэтым згадзіцца. Адносіны між цэнтральнымі дзяржавамі і землямі быўшай расейскай імперыі—гэткіе, што формальны мір прыйдзі сам сабой. Важна тое, што пасля 40 месяцаў вайны яе на ўсходзі ўжо больш німа».

ШТОКГОЛЬМ. Каменёв сказаў супрацоўніку «Socialdemokraten»:

Расея заявіла, што яна ня хочэ і ня можа далей ваеваць,—але гэта не значыць, што яна адракаецца ад сваіх паглядоў. Мы пакінулі сабе свабоду чынасьцей дзеля агульнай мірнай канфэрэнцыі, каторая павінна адбыцца і на каторай мы будзем падтрымліваць нашы мірныя дамаганьня».

Выступленьне Вільсона.

ВАШЫНГТОН. (Рэўтэр). 12. II. У сваей прамове да конгрэсу Вільсон, між іншым сказаў:

«Прмова Чэрніна настроена вельмі міла. Прмова Гэртлінга — вельмі не ясная і двузначная. Гэртлінг адносіцца недаверчыва да інтэрнацыянальных нарад. Стоячы на грунці паглядаў Гэртлінга нельга дайсьці агульнага міра, згоднага з нашымі паглядамі. Можэ быць што Гэртлінг гэтага не бачыць і не разумее. Ці-ж ён забыўся аб рэзолюцыі нямецкага парлямэнту з 12 ліпеня? Справы аб каторых будзе ісьці гутарка пры агульным міры, абнімаюць увесь свет. Ці-ж Гэртлінг не разумее, што ён прамаўляе перад судом усяго чалавечства? Народы ў будучыне павінны упраўляцца толькі згодна з іх воліяй. Прынцып самаазначэньня — гэта прынцып, непашана каторага гровіць небаспечай гасударственным мужам. Агульны мір ня можэ быць асновам на асобных угодах між паадзінокімі гасударствам. Кожны пункт павінен быць усёмі разгледжен. Мір павінен быць забаспечэн агульным заверэньнем. Злучэньне Штаты будуць з радасьцю вітаць утварэньне Польшчы з усіх польскіх зямель. Бельгія павінна быць ачышчэна і адбудована».

«Пакуль ня ўдасцца дайсьці міра на гэтых асновах, у нас німа іншага выхаду, як ваеваць далей. З дарогі, на каторай мы прындзіпальна пайшлі, мы ніколі ня можэм зыйсьці. Мы не супакоімся, пакуль ня будуць выкарыстаны ўсе нашы засобы і уся наша сіла дзеля вызваленьня ад грозьб і панаваньня самалюбных груп і самадзяржаўцаў».

Україна.

БЭРЛІН. Дадатковыя умовы, аб каторай была гутарка ў мірнай умове з Украінай, апублікована. У ёй назначаны асновы ўзаемных эканомічных і праўных адносін між Нямецкай і Украінай, а так-жэ йдзе гутарка аб звароці шкод жыхаром, абмене ваеннымі і цывіль-

нымі палоннымі і павароці ўцекачоў. Умовы і угоды, быўшыя перад вайной між Нямецкай і Расеей, маюць сілу ізноў, калі спецыяльна не скасаваны.

БУДАРЭШТ. Газеты наказываюць, што новая Украінская рэспубліка мае ешчэ вялікіе запасы хлеба. У часе перагавораў між Украінай і Расеей Украіна суліла апошній на прадажу 80 мільёнаў пудоў збожжа.

ШТОКГОЛЬМ. Войскі украінскай рады дайшлі вялікай пабеды над большавікамі пры Сарнах і дабылі 300 кулемэтаў, 200,000 стрэльб і 200 вазоў са снарадамі. Выступленьне большавікоў на Кіеў зусім неўдалося.

БЭРЛІН. Тут маюць адбыцца нарады эканомічнай камісіі с прадстаўнікамі Украіны і цэнтральных дзяржаў.

З усяго сьвету.

ВЕНА. С прычыны прылучэньня Холмшчыны да новай Украінскай дзяржавы польскі клуб у венскім парлямэнці разарваў усе зносіны з аўстрыяцкім урадам.

ВАРШАВА. У звязку з мірам з Украінай польскае міністэрство падалося у адстаўку.

ВЕНА. Артыкул 2 аб граніцах Украіны с Польшчай каже аб падобным правядзеньні граніцы пры учасьці экспэртаў на аснове этнографічнага прынцыпа. Польскае жаданьне, каб граніца была праведзена на аснове гісторычнай, не магло быць здаволено бо часць Холмшчыны адыйшла да Украіны. Цэнтральныя дзяржавы не маглі не здаволіць жаданьня Украіны.

ЛОНДОН. У троннай прамове караля, прачытанай пры адкрыцьці парлямэнту, між іншым гаворыцца:

«Нямецкі урад не прызнае нашых справядлівых дамаганьняў,— і мы павінны далей ваеваць з усей сілай, якая ў нас ёсць. Барацьба дайшла найвастрэйшага момэнту і вымагае больш, чым калі, усіх нашых памочных сіл».

БЭРЛІН (В.Т.Б.). Мірная умова з Украінай і мірная заява Троцкага акачацельна абярнулі вайну з двухфронтавой у аднофронтавую. Адказ на далейшую вайну нясе Лёльйд Джордж, каторы дзеля імпервалістычных мэт Англіі разбівае надзею на агульны мір народаў.

БЭРЛІН (В.Т.Б.). Паводлуг вестак з Букарэшту, румынскае міністэрство Братіану падалося у адстаўку. Ёсць чуткі, што кароль загадаў утварэньне новага міністэрства генэрала Аверэску.

КОНСТАНТЫНОПОЛЬ (В.Т.Б.). Быўшы султан Абдул Гамід памер ад запаленьня легкіх. Яго пахароняць с пашанай, як прыпадае султану.

ТЭЛЕГРАМЫ.

Нямецкіе апавешчэньня:

12. II. Заходні театр:

Фронт Рупрэхта Баварскага і нямецкага Насьледніка: Шмат дзе — агонь артылерыі. Пры С. Каптан і ў лесі Кор'ер у часі разведкі ўзяты палонныя.

Фронт Альбрэхта Вюртэмбэрскага: Між Флірэ і Мозэлем—артылерыйскі і мінамётны агонь.

Італьянскі театр.

На плоскагоры Сямі Грамад—вострая артылерыйская бітва. На палудзенным склоне Сассо Россо адкінуты варожыя варты і ўзяты ў палон 6 афіцэраў і 170 салдатаў.

13. II. Заходні театр:

Фронт Рупрэхта Баварскага і нямецкага Насьледніка: Сільныя варожыя дружны разведчыкаў на поўнаны ад Ленс і рэчкі Оміньён адбіты штыкамі.

Фронт Альбрэхта Вюртэмбэрскага: Пасля сільнай падгатоўкі агнём між Рэмановіль і ў заходняй часьці Ксяндэўскага лесу пачалі наступленьне. Воргі адкінуты, маючы надта вялікіе страты і утраціўшы палонных.

Нашы лятуні ўчора удачна атакавалі крэпасць Наньсі.

КАЛЯ ВАЙНЫ.

БЭРЛІН (В.Т.Б.). У каналі Ляманш нямецкіе падводныя лодкі ізноў затапілі 4 параходы і 2 парусьнікі.

ПАРЫЖ. Амэрыканскіе войскі, каторыя зыйшлі на францускі бераг, занялі пазыцыі на паўночным заходзі ад крэпасці Туль.

БЭРЛІН (В.Т.Б.). Новыя ўдачы падводных лодак у паўночных водах: 20.000 тонн.

АБ ВЕСТКІ.

Набіўкі на падошвы са сталі Дрэўляныя падошвы. самі аўтаматычна прышываюць падошвы.

Дрэўляныя абсацы. Засьцежкі для пантофляў Двужыткі, з дрэва, Трыжыткі, з жалеза, HOELTKE & BORRMANN Eisenwarenhandlung, Tilzit Tel. 193.

ПРАДАЕЦЦА

летнае пальто за 60 руб Даведзца ў друкарні „Гомана“ у панадзёлак або чацьвер ад г. 10 ран. да 7 вечара у Олехновіча.

КНИЖКІ ДЛЯ ШКОЛ:

Беларускі лемэнтар	6 к.
Belaruski lementar	6 к.
Першае чытаньне	6 "
Pieršaje čytańnie	6 "
Насьцінец для малых дзіетак	5 "
Naścinniec dla małych dzieciak	5 "
Другое чытаньне	10 "
Drużoe čytańnie	10 "
Karotki katechizm	20 "
Karotkaja historyja świataja	20 "
Karotkaje wyjaśnienie abrađoi R.-Katalickaho kaścioła	15 "
Kantyčka	15 "
„Boh z nami“, knižka da pa-baženstwa	40 "
Задачнік для пачатковых школ год I	15 "
Zadačnik dla pačatkowych škoł hod I	15 "
Zadačnik dla pačatkowych škoł hod II i III	40 "
Гутаркі аб небе і зямлі	15 "
Gutarcki ab небе i zjamli	15 "
Кароткая гісторыя Беларусі	60 "
Karotkaja historyja Belarusi	60 "
Першая чытанка	25 "
Rodnyje čytniaty. Knižka dla školnaho čytańnia hod II i III. U aprawie 1 r., biez apr.	85 "
Як правільна пісаць па беларуску (лацінск. літ.)	10 "
Вільня, Завальная 7. Беларускае Книгарня.	

Машынкi да рубкi мяса — вельм пекна ацынкованыя, першаклясовы выраб.

№ 8. i № 10
за штуку м. 45. м. 50
суціць

HOELTKE & BORRMANN
Eisenwarenhandlung, Tilsit
Tel. 193.

КНИЖНИЦА

Вiленская вул. 33

дае да чытанья кнiжкi у беларускай, нямецкай, расейскай i французскай мовах.

РЭПЭРАЦIЮ i ЗНАЧЭНЬНЕ ВЯЛIЗНЫ
прымае

ПРЫТУЛАК Т-ВА „ЗОЛАК“

Барнардзiнскi завул. № 7. ЦЭНЫ ЫЛIЗКIЕ
Работы прымае кантора прытулку 12—3 г. штодзень апрыв сьвят

Выйшла з друку i прадаецца новая кнiжка

НАШЫ ПЕСЬНЯРЫ

Соцыяльна-літаратурныя нарысы АНТОНА НОВIНЫ.

ЦЭНА 1 марка.

Дастаць можна ў Беларускай Кнiгарнi, Завальная вул. 7.

Выйшоў з друку i прадаецца

Беларускі Календар на 1918 год.

Каталіцкія сьвятцы — на новаму стылю, правасл. — на стараму.
Цэна 50 фэн.

Дастаць можна ў Беларускай Кнiгарнi, Вiльня, Завальная 7.

Спісак беларускіх кнiжак.

Ведаючы цану кнiгi, найлепей прыслаць грошы наперад — гэтак таям каштуе перасылка.

(Кнiжкi азначэныя бiс — вийшлі i лацінскімі i «рускімі» літарамі.)

Навуковыя даступныя для усіх.

	Цэна руб. кап.
бiс Ян Баршчэўскі, першы беларускі пісьменнік. Біяграфічны нарыс Р. Земкевіча	20
Praktyczne rady ab narodnictwie	7
Гутаркі аб небе i зямлі з рысункамі	15
Цукер, В. Тройцы	3
Гутаркі аб гаспадарцы	3
Як ратаваць уздутую жывёлу	3
Як бараніцца ад халеры	1
Як рабіць добрыя рамковыя вульлі	5
Зямельная справа у Новай Зеландіі	6
Кароткая гісторыя Беларусі—Власта	3
Ві. Andrej Babela mišunіk	50
Як выбіраць дэпутатаў у Гас. Думу	20
На дарозе да новага жыцця. А. Новіны	2
Alkohol	3
Rady dla matak	3
Św. Jozefat Kuncewič	3
Našto bielarusám gazety	10
Колькі слоў аб дзявочай опратцы на Беларусі	3
Рсallпа—żywiówka mataja a karyści daje mnoha	10
Як багацеюць чэскіе селяне	30

Гадавікі.

Наша Ніва 1906 году	1 р. — к.	Наша Ніва 1910 году	3 р. — к.
„ „ 1907 „	15 р. — к.	„ „ 1911 „	3 р. — к.
„ „ 1908 „	5 р. — к.	„ „ 1912 „	5 р. — к.
„ „ 1909 „	3 р. — к.	„ „ 1913 „	2 р. 50 к.
Календары 1910, 1911, 1912, 1913, 1914 г. па 15 к., 1915 г. па 20 кап 1916 г. па 15 кап., 1917 г. па 20 кап.			

Повесці i апаведанья прозай.

Гадалі, Э. Ожэшко	6
Казка аб вадзе	3
Архіп i Лявонка, — М. Горкаго	8
У дому лепей. — Новіча	4
„Маладая Беларусь“. Сэр. I-я шытак I-шы	1
„Маладая Беларусь“. „ „ шыт. II-гі	1
Зборнік «Нашай Нівы» № 1	5
Зборнік «Нашай Нівы» № 2	15
Амерыканец — А. Новіча	20
Бязрозга i др. — Ядвігіна Ш.	10
Беларускіе казкі	5
Хілібуртава пакута, Амфітэатрова	5
Апаведанья — Тараса Гушчы	10
Abrazki — Zmitraka Biadull	15
„Маладая Беларусь“. Сэр. I-шая. Шытак 3	1
Калінадная пісанка 1913 г.	10
Нёмнаў дар — Тараса Гушчы	6
Тоўстае палена — Тараса Гушчы	5
Апаведанья — Галубка	6
Праклёнышы — Л. Гвозда	6
Аб чым шэпацелі лісьця	6
Стражнік. — Спёнкi Бірыло	10
Васількі. Зборнік апаведаньяў Ядвігіна Ш.	30
Родныя зьявы. Зборнік апаведаньяў Т. Гушчы	60
Ня ўсе-ж разам ягомосьці! — Апаведанье Лесіка	5
Сыгнал. Апаведанье Гаршына	5
Як м бяздольны. Пётры Беларуса	10
Рунь. Зборнік апаведаньяў Максіма Гарэцкаго	40
Вялікодная пісанка. Зборнік	30

Беларускіе тэатральныя творы.

Хам. Абраз у 4 х дзеях, Э. Ожэшко	70
Святаньне. Жарцік у 1-й дзеі, Чэхова	25
Мядзьведзь. Жарцік у 1-й дзеі, А. Чэхова	30
Міхалка. Камедыя у 1 дзеі	35
Па равізій. Абраз у 1 дзеі, Кропiўніцкаго	35
Пашыдзіся ў дурні. Жарт Кропiўніцкаго у 3-х дзеях	60
Як яны жанілі ся. Жарт у 1 дзеі, А. Володзьскаго	30
«Паўл іка», камедыя у 2 дзеях, Я. Купалы	75
Снатворны мак. Сцэна для дзіцячых тэатроў	10
Betlejka	5

Беларускіе музыкальныя творы.

Беларускі песеньнік з нотамі	15
Belaruskіe peśni z notami I časć. Sabraŭ A. Hrynewič	30
Belaruskіe peśni z notami II časć. Sabraŭ A. Hrynewič i A. Ziaziula	25
Беларускіе песні разложаныя на 4 голасы; адна песня у 4 галасох 10 к., кожны голас	3
Чамуж мве ня пець. Ой ляцелі гусі. Дый кудыж ты. Ой пайду я лугам. Ды ўжо сонейка.	
бiс А хто там ідзе? Я. Купалы, муз. Рогоўскаго	10

III. Вершы.

Вязанка, Я. Лучыны	4
Тарас на Парнасе	5
Дзед З вала, Ядвігіна Ш.	5
Адвечная песня, абраз у XII зьявах Я. Купалы	20
Песня жэньбы, Якуба Коласа	30
Huśar, zbornik wierszoŭ J. Kupały	50
Кацярына. Т. Шэвчэнка	10
Жалейка. Зборнік вершоў, Я. Купалы	50
Pan Tadeusz, A. Mickiewiça, przekł. Marcinkiewiça	25
Hapon, apowieść Marcinkiewiça	15
Wečarnicy, apow eści Marcinkiewiça	15
Ščeroŭskije dažynki, Kupała, Marcinkiewiça	20
Dědka bełaruskaja, M. Buračka	15
Batrak. Jak Jurka zabahaceŭ. — Jakuba Kołasa	10
Pieśni — Ciszki Hartnaŭ	15
Сон на кургане — Янкi Купалы	50
Ўзрук Беларускі, Najasza Lejčyuka	30
Шляхам жыцця — Я. Купалы, с партрэтаў аўтара	25
Вянок, зборнік вершоў М. Богдановіча	50
Апаведанья i lehlendy wiersam	25
Kantučka. Bez aprawy 10 к., u aprawe	15
Прапаў чалавек i др. Якуба Коласа	6
Z godnaha zahonu — A. Ziaziull	5
Курганная кветка. Зборнік паэзій К. Буіло	25

Вiльня, Завальная 7. Беларускай Кнiгарня.

Прысылаючы грошы почтай трэба адрэсаваць так: Wilnia, Wahlstrasse 7, Weisruthenische Buchhandlung, W. Lastowski.

Ostram

